



बिहार गजट

असाधारण अंक

बिहार सरकार द्वारा प्रकाशित

10 माघ 1940 (श10)
(सं0 पटना 128) पटना, बुधवार, 30 जनवरी 2019

सं० 08/आरोप-01-67/2017-569 सा0प्र0
सामान्य प्रशासन विभाग

संकल्प

15 जनवरी 2019

श्री संतोष कुमार, बि0प्र0से0, कोटि क्रमांक-619/2011, तत्कालीन जिला प्रबंधक राज्य खाद्य निगम, भोजपुर (आरा) सम्प्रति वरीय उप समाहर्ता, जमुई के विरुद्ध अनुशासनहीनता, कार्यों में लापरवाही एवं खाद्यान्नों को क्षतिग्रस्त कर आर्थिक क्षति पहुँचाने संबंधी आरोप प्रतिवेदित करते हुए अनुशासनिक कार्रवाई का अनुरोध खाद्य एवं उपभोक्ता संरक्षण विभाग, बिहार, पटना के पत्रांक-3944 दिनांक 10.08.2017 द्वारा किया गया।

2. उक्त के क्रम में विभागीय स्तर से आरोप पत्र (प्रपत्र-‘क’) पुनर्गठित करते हुए अनुशासनिक प्राधिकार के अनुमोदनोपरांत विभागीय पत्रांक-13835 दिनांक 03.11.2017 द्वारा श्री कुमार से स्पष्टीकरण की मांग की गयी। परन्तु स्मारित करने के बावजूद श्री कुमार से निर्धारित अवधि के अन्तर्गत स्पष्टीकरण अप्राप्त रहा। श्री कुमार द्वारा स्पष्टीकरण समर्पित नहीं किये जाने से यह समझे जाने का पर्याप्त आधार बनाता है कि प्रतिवेदित आरोपों के संबंध में श्री कुमार को कुछ नहीं कहना है।

3. फलतः मामले की समीक्षा अनुशासनिक प्राधिकार के स्तर पर की गयी, जिसमें पाया गया कि बिहार स्टेट फुड एण्ड सिविल सप्लायज कॉरपोरेशन लि० द्वारा श्री कुमार से पूर्व में स्पष्टीकरण पूछा गया है तथा उनके स्पष्टीकरण पर निगम द्वारा मंतव्य दिया गया है कि “श्री कुमार के विरुद्ध अनुशासनहीनता, कार्यों में लापरवाही एवं खाद्यान्नों को क्षतिग्रस्त कर आर्थिक क्षति होने संबंधी मामले में संप्लिता का आरोप प्रथम द्रष्टया प्रमाणित होता है।”

4. उपर्युक्त वर्णित तथ्यों के आलोक में प्रस्तुत मामले की वृहत्/विस्तृत जांच बिहार सरकारी सेवक (वर्गीकरण, नियंत्रण एवं अपील) नियमावली के नियम 17(2) के प्रावधानों के तहत कराने का निर्णय अनुशासनिक प्राधिकार द्वारा लिया गया है।

5. श्री कुमार के विरुद्ध संचालित की जाने वाली विभागीय कार्यवाही में संयुक्त आयुक्त, विभागीय जांच, पटना प्रमंडल, पटना को संचालन पदाधिकारी नियुक्त किया जाता है। मामले में जिला पदाधिकारी, भोजपुर (आरा) द्वारा नामित कोई वरीय पदाधिकारी उपस्थापन/प्रस्तुतीकरण पदाधिकारी होंगे।

6. श्री कुमार से यह अपेक्षा की जाती है कि वे अपने बचाव के संबंध में अपना पक्ष रखने हेतु जैसा की संचालन पदाधिकारी अनुमति दें उनके समक्ष स्वयं उपस्थित होंगे।

आदेश:— आदेश दिया जाता है कि इस संकल्प की प्रति बिहार राजपत्र के अगले असाधारण अंक में प्रकाशित किया जाय तथा सभी संबंधित को भेज दी जाय।

बिहार—राज्यपाल के आदेश से,
राम बिशुन राय,
सरकार के अवर सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 128-571+10-डी0टी0पी0।
Website: <http://egazette.bih.nic.in>